

ईथियोपियाई यूनिवर्सिटी के साथ हुए एमओयू से आईआईटी इंदौर व स्टूडेंट्स को मिलेगा फायदा

इंदौर ■ राज न्यूज नेटवर्क

आईआईटी इंदौर ने इथियोपियाई यूनिवर्सिटी के साथ द्विपक्षीय सहयोग को बढ़ावा देने के लिए शिक्षा मंत्रालय व नवाचार और प्रौद्योगिकी मंत्रालय, इथियोपिया के साथ एक एमओयू साइन किया। इस एमओयू के तहत, इथियोपिया के 46 यूनिवर्सिटी विभिन्न शैक्षणिक और अनुसंधान कार्यक्रमों को बढ़ावा देने के लिए भागीदार संस्थान बनेंगे।

एमओयू पर प्रोफेसर सुहास एस. जोशी, निदेशक, आईआईटी इंदौर और डॉ. बायिसा

बदादा बदासा, राज्य मंत्री, नवाचार और प्रौद्योगिकी मंत्रालय, इथियोपिया द्वारा एक संयुक्त बहुआयामी अंतर्राष्ट्रीय गुणवत्ता सुधार पीएचडी कार्यक्रम के लिए हस्ताक्षर किए गए, जो स्टूडेंट्स और संकाय के लिए मार्ग प्रशस्त करेगा।

अनुसंधान कार्य पर दिया जोर

प्रो. जोशी ने इथियोपियाई प्रतिनिधियों को आईआईटी इंदौर के अंतर्राष्ट्रीयकरण के लिए शैक्षणिक कार्यक्रमों, अनुसंधान क्षेत्रों, सुविधाओं और दृष्टि के बारे में जानकारी दी। इसके

अलावा, उन्होंने शिक्षा मंत्रालय और नवाचार और प्रौद्योगिकी मंत्रालय, इथियोपिया के तहत इथियोपियाई यूनिवर्सिटी के साथ सफल सहयोग के महत्व और अपेक्षित सहयोगी अनुसंधान कार्य पर भी जोर दिया। डांबी डोलो यूनिवर्सिटी के अध्यक्ष, डॉ. लेटा टेस्फाय जुले, ने इथियोपिया के विभिन्न यूनिवर्सिटी और शिक्षा प्रणाली के बारे में जानकारी दी। इस दौरान प्रो. कृष्णराज रामास्वामी, प्रधान वैज्ञानिक सलाहकार, नवाचार और प्रौद्योगिकी मंत्रालय, इथियोपिया और प्रो. अविनाश सोनवणे, डीन, अंतर्राष्ट्रीय संबंध, आईआईटी इंदौर भी उपस्थित थे।